



www.oljan.fo

Jan Müller

24 - 03 - 2012

Linda doypti Sjóborg í Bergen

Tað var í allarfægrasta sólskinsveðri, at nýggjasta og snotuliga farið hjá Supply Service í Leirvík varð navngivið í Bergen í dag. Gumman var eingin minni enn kona Johan Dahl vinnumálaráðharra, Linda Herdalur. Við Merkinum og norska flagginum veitrandi trein Linda fram á pall í vakrasta skrúð og doypti hetta mest framkomna frálandaskipið í heiminum. Skipið fekk navnið Sjóborg. (SÍ MYNDAFRÁSØGN Á HESI SIÐUNI) Áðrenn gitna champanjufløskan bresti í stálið segði Linda hesi orðini - Her byrjar ferð tín um ægin víða tú snøgga og stórslidna far Vit ynskja tær hepni og lagnu blíða og teimum sum sigla við tær Títt starv verður stuðul og hjálp at veita á ferð millum pallar og havn Eitt álit hjá teimum sum á teg heita og Sjóborg verður títt navn. Reiðarar hittast Eftir áhaldandi regnveður í Bergen í dagar fyri ikki at siga vikur sleit í júst sum Sjóborg varð latið nýggju eigarunum og stevndi inn á søguligu Bryggjuna í Bergen býi. Neyvan kundi dagurin verið betri valdur til eina slíka stóra og stórslidna løtu. Eftir at hornorkestur hevði sett sín serstaka dóm á hátíðarløtuna varð farið umborð á hetta prýðuliga skip, sum er tað nýggjasta í frálandafлотanum hjá føroyingum. Skipið varð víst fram fyri mongu føroyingunum, sum komu til býin við Atlantsflogi og annars herbúgvandi føroyingum og norðmonnum annars. Høvið var hjá fólki at síggja skipið og heilsa uppá manning og umboð fyri reiðarí. Til steðar vóru eisini the grand old men, samstarvsfelagarnir og reiðararnir báðir, Osmundur Justinussen og Per Sævik. Eftir dóp og framvísan av skipi verður døgurði fyri innbodnum. Fegnir um sáttmála Sjóborg, sum hevur kostað 370 mill. kr. at byggja, fer longu í næstu viku í drift hjá Statoil. Jens Meinhard Rasmussen, stjóri dylur ikki fyri, at teir eru ómetaliga glaðir fyri at hava fingið ein góðan sáttmála við Statoil. Hann sigur við oljan.fo, at vónandi fer hesin sáttmáli bara at vera tann fyrti av mongum. Millum oljufólk her í Bergen frættist annars, at oljufeløg, sum hava

brúkt fýroysku útgerðarskipini hjá Supply Service, Eldborg og Sæborg, eru sera væl nøgd við bæði skip og ikki minst tær professionellu tænastr, sum fýroysku manningarnar veita. Sum skilst hava royndirnar við fyrstu skipunum og her ikki minst Eldborg, sum legði lunnar undir frálandavirksemið hjá leirvíksreiðariinum, givið Supply Service eina týðandi blástemplan, sum aftur kann koma at gagna øllum skipunum hjá reiðariinum. Per Sævik, reiðari og samstarvspartnari hjá Supply Service og eigari av Havila flotanum sigur í stuttari viðmerking til oljan.fo, at hann er sera errin av hesum seinasta farinum og vónar, at tað verður við til at menna fýroysku frálandavinnuna, sum hann sjálvur heldur hevur eina bjarta framtíð, nú oljumeningin bara fer ein veg, og tað er tann rætta vegin.